

కార్యకర్తలు అధైర్య పడొద్దు



సమావేశంలో మాట్లాడుతున్న మాజీ ఎమ్మెల్యే మహేశ్ రెడ్డి

పరిగి, డిసెంబర్ 7 : బీఆర్ఎస్ పార్టీ కార్యకర్తలు అధైర్యపడొద్దని, నిత్యం ప్రజలలో ఉంటూ ప్రజాదరణ పొందాలని పరిగి మాజీ ఎమ్మెల్యే కొప్పుల మహేశ్ రెడ్డి పేర్కొన్నారు. గురువారం సాయంత్రం పరిగిలోని ఆయన నివాసంలో నిర్వహించిన పరిగి మండల బీఆర్ఎస్ కార్యకర్తల సమావేశంలో మాట్లాడుతూ ఎన్నికల్లో గెలుపొటములు సహజమన్నారు. తెలంగాణ సాధించిన నాయకుడు కేసీఆర్ ఆధ్వర్యంలో గత తొమ్మిది స్థర సంవత్సరాల్లో తెలంగాణ ఎంతో అభివృద్ధి చెందిందని, ప్రతి ఇంటికి సంక్షేమ పథ

నిత్యం ప్రజలలోనే ఉండాలి: మాజీ ఎమ్మెల్యే కొప్పుల మహేశ్ రెడ్డి

కాలు అందాయన్నారు. ప్రజాతీర్పును శిరసాపహిస్తూ ముందుకు సాగాలన్నారు. ఏ ఒక్కరు అధైర్యపడొద్దని, ప్రతి కార్యకర్తకు పార్టీ అండగా నిలుస్తుందన్నారు. అధికారంలో ఉన్నప్పుడు ప్రజలకు సేవ చేశామని, ప్రతిపక్షంలో ప్రజా సమస్యలపై ఎప్పటికప్పుడు గ్రామస్థాయి నుంచి పోరాటం చేస్తూ ప్రజల తరపున నిలబడాలని పేర్కొన్నారు. పరిగి నియోజకవర్గంలోని అన్ని మండలాల్లో అత్యధికంగా స్థానిక సంస్థలలో బీఆర్ఎస్ ప్రజా ప్రతినిధులే ఉన్నారని, రాజీయే కొద్ది నెలల్లోనే స్థానిక సంస్థల ఎన్నికలు జరిగే అవకాశం ఉందని, ఈసారి సైతం మెజారిటీ స్థానాలు కైవసం చేసుకునేలా ప్రణాళికాబద్ధంగా ముందుకు సాగాలన్నారు. తాను సైతం నిత్యం పరిగిలో అందుబాటులో ఉంటానని, ఏ సమస్యలున్నా తన దృష్టికి తీసుకురావాలని, వాటి పరిష్కారానికి కృషి చేస్తానన్నారు. కాంగ్రెస్ పార్టీ అధికారంలోకి వచ్చేందుకు ప్రకటించిన ఆరు గ్యారంటీలు అమలు జరిగి విధంగా ప్రభుత్వంపై ఒత్తిడి తీసుకువస్తూ ప్రజలకు అండగా నిలుద్దామన్నారు. ఈ కార్యక్రమంలో ఎంపీపీ కరణం అరవిందరావు, మున్సిపల్ చైర్మన్ ముకుంద ఆశోక్, పీసీఎస్ చైర్మన్ శ్యాంసుందర్ రెడ్డి, బీఆర్ఎస్ సీనియర్ నాయకులు ప్రవీణ్ కుమార్ రెడ్డి, సుబాష్ చందర్ రెడ్డి, వెంకటయ్య, జిల్లా సర్పంచ్ల సంఘం అధ్యక్షుడు ఆశోక్ చందర్ రెడ్డి, సర్పంచ్లు వెంకటరాంకీష్వర్ రెడ్డి, శ్రీనివాస్, ఎంపీటీసీ వెంకటరాంకీష్వర్ తదితరులు పాల్గొన్నారు.

కొనసాగుతున్న మెథడిస్టు జాతర



ప్రార్థనలు చేసే కొవిడ్ వ్యాక్సిన్లు వెలిగిస్తున్న భక్తులు

ధారూరు, డిసెంబర్ 7 : ధారూరు మెథడిస్టు జాతర మూడోరోజు గురువారం విజయవంతంగా సాగింది. మెథడిస్టు చర్చిలో ప్రార్థనలు కొనసాగుతున్నాయి. జాతరకు భక్తులు సంఖ్య పెరుగుతున్నది. జాతర ప్రాంగణంలో వివిధ రకాల దుకాణాలు వెలిశాయి. శుక్రవారం నుంచి భక్తుల సంఖ్య అధికంగా పెరుగుతుందని జాతర నిర్వహక కమిటీ సభ్యులు తెలిపారు. యాత్రికులకు సౌకర్యాల ఏర్పాటుకు చర్యలు తీసుకుంటున్నట్లు తెలిపారు. జాతర ప్రాంగణంలో 24 గంటలు వైద్యులు వైద్య సేవలు అందిస్తున్నారు. వైద్య సిబ్బంది మూడు పిట్టలుగా యాత్రికులకు సేవలు అందిస్తున్నారు. సీసీ కెమెరాలు ఆమర్చి పోలీసు నిఘాను పెంచారు. వికారాబాద్ డిఎస్పీ నర్సింహులు, ధారూరు సీబి రామకృష్ణుల ఆధ్వర్యంలో ధారూరు సర్కిల్ పరిధిలోని పోలీసులు పహారా కాస్తున్నారు. జాతర ప్రాంగణంలో పోలీస్ కంట్రోల్ రూమ్ ను ఏర్పాటు చేశారు. జాతరలోకి భారీ వాహనాల అనుమతి నిషేధించారు.

చక్రతీర్థంతో ముగిసిన అనంతపద్మనాభస్వామి జాతర



వికారాబాద్, డిసెంబర్ 7 : అనంత పద్మనాభ స్వామి జాతర ముగింపులో భాగంగా గురువారం స్వామి వారికి ఆలయ కోనేటిలో చక్ర స్నానం నిర్వహించారు. ఈ కార్యక్రమంతో ఉత్సవాలు ముగిశాయి. కార్తీక మాసం మంగళవారం వరకు ముగుస్తుంది. అంత వరకు భక్తులు స్వామి వారి దర్శనానికి అధిక సంఖ్యలో హాజరవుతారని ఆలయ ధర్మకర్త పద్మనాభం, ఈవో నరేందర్లు తెలిపారు.

వైభవంగా అయ్యప్ప పడిపూజ

వికారాబాద్, డిసెంబర్ 7 : రామాయగూడ ఎంబజీ కాలనీ లో గురువారం వెంకటేశ్ చారి ఆధ్వర్యంలో అయ్యప్ప స్వామి మహా పడిపూజ నిర్వహించారు. 18 మెట్లకు పూజ చేసి అభిషేకాలు నిర్వహించారు. ఈ సందర్భంగా వెంకటేశ్ చారి స్వామికి గురుస్వాములు సన్మానించారు. కార్యక్రమంలో అయ్యప్ప స్వాములు పెద్ద ఎత్తున పాల్గొని తీర్థప్రసాదాలు స్వీకరించారు. కార్యక్రమంలో స్వాములు గోపాల్, నాగరాజుగౌడ్, శ్రీనాథం, భూపాల్ రెడ్డి, సాయి, నాగరాజు, ప్రదీప్, యాదయ్య, రవిశర్మ, మనోహర్, రాజు, కౌన్సిలర్ కృష్ణారెడ్డి, మాజీ కౌన్సిలర్ వెంకట్, ఉప్పు రాజేందర్ రెడ్డి పాల్గొన్నారు.



వరి కొనుగోలు కేంద్రాల తనిఖీ



కొనుగోలు కేంద్రాన్ని పరిశీలిస్తున్న జిల్లా వ్యవసాయాధికారి గోపాల్

పరిగి టౌన్, డిసెంబర్ 7 : పరిగి మండల పరిధిలోని సుల్తాన్ పూర్, మిట్ట కొడురు గ్రామాల్లో పీఎస్ఎస్ ఆధ్వర్యంలో ఏర్పాటు చేసిన వరి కొనుగోలు కేంద్రాలను గురువారం జిల్లా వ్యవసాయాధికారి గోపాల్ తనిఖీ చేశారు. రైతులకు ఇబ్బందులు కలుగకుండా జాగ్రత్తలు తీసుకోవాలని కొనుగోలు కేంద్రాల నిర్వాహకులకు సూచించారు. రైతులు పండించిన వరి ధాన్యాన్ని తేమ శాతం 17 శాతం కంటే తక్కువ ఉంటే పొలాల దగ్గరే ఎండబెట్టుకోవాలని ధాన్యాన్ని విక్రయించడానికి వచ్చే రైతులకు టోకన్లు ఇవ్వాలని సూచించారు. కార్యక్రమంలో పరిగి డివిజన్ వ్యవసాయ సహాయ సంచాలకులు లక్ష్మీకుమారి, విస్తరణ అధికారి ప్రభాకర్ రెడ్డి పాల్గొన్నారు.

వికారాబాద్ గా ఇచ్చిన కోడెడ్డులు వేలం

వికారాబాద్, డిసెంబర్ 7 : అనంతపద్మనాభస్వామి దేవాలయానికి రైతులు వికారాబాద్ అందజేసిన కోడెడ్డులను గురువారం ఆలయ అధికారులు బహిరంగ వేలం పాట నిర్వహించారు. ఈ వేలం పాటలో 12 చిన్న కోడెడ్డులను అధికంగా పాట పాడి రు. లక్షకు రైతులు దక్కించుకున్నారు ఆలయ ధర్మకర్త పద్మనాభం, ఆలయ ఈవో నరేందర్ తెలిపారు. ఈ ఆదాయం అనంత పద్మనాభ స్వామి దేవస్థానానికి జమ అవుతుందన్నారు. ఈ వేలం పాటలో వికారాబాద్ ప్రాంతం గోధుమగూడ, ఆలంపల్లి, ధారూరు మండలం కేరెల్లి తదితర గ్రామాల రైతులు పాల్గొన్నారు.

ఘనంగా ప్రపంచ దివ్యాంగుల దినోత్సవం

బొంబాయి, డిసెంబర్ 7 : ప్రపంచ దివ్యాంగుల దినోత్సవాన్ని కమిట్ మెంట్స్ సంస్థ ఆధ్వర్యంలో గురువారం బొంబాయిలో ఘనంగా జరుపుకున్నారు. మండలంలోని వివిధ గ్రామాల నుంచి వచ్చిన దివ్యాంగులు భూలక్ష్మీ దేవాలయం చౌరస్తా నుంచి మండల పరిషత్ కార్యాలయం వరకు ర్యాలీ నిర్వహించారు. అనంతరం ఎంపీడీవో కార్యాలయం ఆవరణలో నిర్వహించిన సమావేశంలో ఐకేపీ ఏపీఎం అంజలియ్య తదితరులు మాట్లాడుతూ ప్రభుత్వం అందిస్తున్న సంక్షేమ పథకాలను దివ్యాంగులు సద్వినియోగం చేసుకుని సమాజంలో పైకి రావాలని కోరారు. కార్యక్రమంలో సీసీ అజీజ్, సీఆర్పీ శిరీషా ఉపాధ్యక్షుల ఆపరేటర్ రవీందర్ పాల్గొన్నారు.

అనంతగిరి ప్రదక్షిణలో జడ్పీ చైర్ పర్సన్



వికారాబాద్, డిసెంబర్ 7 : వికారాబాద్ అనంతగిరి ప్రదక్షిణను హిందూ జనశక్తి ఆధ్వర్యంలో గురువారం నిర్వహించారు. జడ్పీ చైర్ పర్సన్ పట్నం సునీతా మహేందర్ రెడ్డి, వికారాబాద్ మున్సిపల్ చైర్ పర్సన్ చిగుళ్లపల్లి మంజులారమ్మే దంపతులు గిరి ప్రదక్షిణ కార్యక్రమంలో పాల్గొన్నారు. బండబావి వద్ద హనుమాన్ దేవాలయంలో జడ్పీ చైర్ పర్సన్ సునీతా మహేందర్ రెడ్డి, మున్సిపల్ చైర్ పర్సన్ మంజులారమ్మే ప్రత్యేక పూజలు చేశారు. నవాబ్ పేట బాలమూర్తాడ మహారాజ్ సారధ్యంలో జరిగిన ఈ కార్యక్రమంలో వికారాబాద్, ధారూర్ మండలాలకు చెందిన భక్తులు పెద్ద సంఖ్యలో పాల్గొన్నారు.

ఆడపిల్ల పెండ్లికి సరుకులు సాయం



వివాహానికి సరుకులు అందిస్తున్న సర్పంచ్ శాంతిశర్మిరాం

కులకచర్ల, డిసెంబర్ 7 : ఆడపిల్లల వివాహానికి తమవంతుగా సహాయం అందిస్తున్నామని పటిల్ చెరువుతండా గ్రామ సర్పంచ్ శాంతిశర్మిరాం అన్నారు. గురువారం మండల పరిధిలోని పటిల్ చెరువుతండాలో తండాకు చెందిన నేనాపత్ చాందిబాయి, డాక్టర్ నాయక్ కుమార్తె జ్యోతి వివాహానికి కిక్కిరింపాలి సోనామసూరి బియ్యం, 15 కిలోల మంచినూనె అందించారు. ఈ కార్యక్రమంలో కులకచర్ల బీఆర్ఎస్ మైనార్టీ సెల్ మండల అధ్యక్షుడు ఎం.డి గృహర్, బీఆర్ఎస్ పార్టీ గ్రామ అధ్యక్షుడు రామునాయక్, వార్డు మెంబర్ ఊషునాయక్, తండా పెద్దలు నగ్గనాయక్, లక్ష్మణ్ నాయక్, తులసీరాం, యువకులు శంకర్, రాములు, పాండు, విశాల్, భరత్, వెంకటేశ్, లోకేశ్, రాజు, రాహుల్, రాజు, మంగ్యనాయక్ పాల్గొన్నారు.

పెండ్లికి పుస్తకమెట్టెల సాయం



పుస్తకమెట్టెలు అందజేస్తున్న మాజీ సర్పంచ్ శైలజారెడ్డి

దోమ, డిసెంబర్ 7 : మండల పరిధిలోని దొంగపల్లెపల్లి గ్రామానికి చెందిన మాజీ సర్పంచ్ కొప్పుల శైలజావెంకటరెడ్డి గ్రామంలోని నిరుపేద కుటుంబాల్లో జరిగే ఆడపిల్ల పెండ్లికి పుస్తకమెట్టెలు అందజేస్తానని ఐదు సంవత్సరాల క్రితం హామీ ఇచ్చారు. అప్పటి నుంచి నేటి వరకు చేస్తున్న సేవలో భాగంగా గురువారం గ్రామానికి చెందిన మంగళి పుష్పమ్మ, అంజనేయులు దంపతుల కూతురి పెండ్లికి పుస్తకమెట్టెలు అందజేశారు. కార్యక్రమంలో వార్డు సభ్యులు నర్సింహులు, వెంకటయ్య, సాయిబాబా, శేఖర్ రెడ్డి, శ్రీనివాస్, నాయకులు తలారి వెంకటేశ్, గోపాల్ నాయక్ తదితరులు పాల్గొన్నారు.

సూటీ బైక్ డీ : ఇద్దరికి తీవ్ర గాయాలు

పెద్దేముల్, డిసెంబర్ 7 : రెండు ద్విచక్రవాహనాలు డీ కొనడంతో ఇద్దరికి తీవ్రగాయాలైన ఘటన గురువారం పెద్దేముల్ పోలీసు స్టేషన్ పరిధిలోని కందనెల్లి తండా గ్రామ శివారులో జరిగింది. స్థానికులు, ప్రత్యక్ష సాక్షులు తెలిపిన వివరాల ప్రకారం...మండల పరిధిలోని తింసాన్ పల్లి గ్రామానికి చెందిన ముగ్గురు వ్యక్తులు బైక్ పై తాండూరు వెళ్లడానికి బయలు దేరారు. సూటీ పై వస్తున్న మరో వ్యక్తి వీరి వాహనానికి ఎదురుపడగా రెండు డీ కొన్నాయి. దీంతో తింసాన్ పల్లి గ్రామానికి చెందిన ఇద్దరు వ్యక్తులకు తీవ్ర గాయాలు అయ్యాయి. గమనించిన స్థానికులు ఇద్దరిని 108 అంబులెన్స్ లో తాండూరు జిల్లా దవాఖానాకు తరలించారు. అందులో ఒకరి పరిస్థితి విషమింపడంతో మెరుగైన వైద్యం కోసం హైదరాబాద్ కు తరలించారు.